

L-Avvent mal-Kelma t'Alla



2023

Merħba

L-Avvent, mill-Latin *adventus* li tfisser miġja jew wasla, jimmarka l-bidu tal-kalendarju liturgiku. Dan hu żmien ta' anticipazzjoni u riflessjoni qabel il-festa tal-Milied. L-Avvent għandu natura doppja għal bniedem li jemmen — dik li jfakkar it-twelid storiku ta' Ġesù Kristu u f'istess waqt dik li jstenna bil-ħerqa r-ritorn imwiegħed tiegħu. Simbolizzat mid-dawl tax-xemgħat fil-girlanda tal-Avvent, kull ġimgħa niriflettu fuq temi ċentrali fil-ħajja Nisranija: it-tama, il-paċi, il-ferħ, u l-imħabba. Hekk kif id-dinja tiġi mzejna b'dekorazzjonijiet tal-festi, l-Avvent jistieden lil dawk li jemmnu biex jidhlu fil-kamra ta' ġewwa, u jrawmu spirtu ta' kontemplazzjoni, gratitudni u stennija għaċ-ċelebrazzjoni tat-twelid ta' Kristu. Huwa żmien li faċli nintilfu fil-pjaċiri li toffri d-dinja u ninsew is-sinifikat propju u veru tal-Milied.

Dan il-ktejjeb hu maħsub biex jgħinek tirrifletti fuq il-ħajja tiegħek fid-dawl tal-Kelma. Kuljum qed tiġi pprezentata silta jew vers mill-Kelma t'Alla u wara hemm mistoqsija jew tnejn biex jgħinu fir-riflessjoni tiegħek. Fl-aħħar ta' dan il-ktejjeb hemm xi mistoqsijiet supplementari u spazju biex tikteb xi nota jew ħsieb li jkun laqtek,

Nittama li dawn il-ftit riflessjonijiet permezz tal-Kelma t'Alla joffru għajjnuna biex wieħed iħejji qalbu għall-miġja tad-Dawl tad-Dinja.






Nota Prattika

L-għan ta' dan il-ktejjeb hu biex jipprovdi ftit għajnuna għar-riflessjoni tiegħek fiż-żmien tal-Avvent. Biex tagħmel l-aħjar użu tiegħu, hu ssuġġerit li:

1. Issib ftit ħin fis-skiet. L-aħjar li dejjem ikun l-istess ħin u ma jkollokx distrazzjonijiet.
2. Ibda billi tiegħu nifs bil-mod u rodd is-salib.
3. Itlob lill-Ispirtu s-Santu jdawwallek moħħok u jgħinek tiftaħ qalbek għal-Kelma li tkun ser taqra.
4. Aqra s-silta bil-mod u ifhem kull kelma li qed taqra.
5. Wara pawsa ta' ftit ħin fis-skiet, aqra l-mistoqsija jew għajnuna għar-riflessjoni tiegħek.
6. Ikteb fil-post provdut xi ħsieb jew kelma li baqgħet miegħek.
7. Aghlaq b'talba ta' tifhir u ringrazzjament.
8. Żomm f'qalbek dak il-ħsieb matul dik il-ġurnata.



L-Ewwel Ġimgħa – Tama



L-Ewwel Jum – Isaija 9:6

3 ta' Diċembru 2023

Qari

*Kbira tkun setegħtu,
u s-sliem bla qjies
fuq it-tron ta' David u s-saltna tiegħu.
Hu jwettaqha u jsaħħaħha
bil-ħaaqq u s-sewwa,
minn issa u għal dejjem.
Il-ħeġġa tal-Mulej tal-eżerċiti tagħmel dan.*

Għajnuna għar-Riflessjoni

Xi tqanqal gewwa fik din il-wegħda?



It-Tieni Jum – Rumani 15:13

4 ta' Diċembru 2023

Qari

U Alla tat-tama jimliekom ilkoll bil-ferħ u s-sliem permezz tal-fidi tagħkom, sabiex it-tama tagħkom toktor bil-qawwa tal-Ispirtu s-Santu.

Għajnuna għar-Riflessjoni

Irrifletti dwar kif it-tama deskritta fl-ittra lir-Rumani tista' ġgħib farag u inkuraġġiment lil hajtek u lil dawk ta' madwarek.



It-Tielet Jum – Ġeremija 29:11

5 ta' Diċembru 2023

Qari

*Jien naf il-pjanijiet li ħsibt għalikom, oraklu tal-Mulej,
pjanijiet ta' ġid u mhux ta' ħsara, li nagħtikom għejjieni
mimli tama.*

Għajnuna għar-Riflessjoni

Il-kliem mill-profeta Ġeremija kif jipprovdi serħan il-moħħ fi zminijiet ta' incertezza u sfidi?



Ir-Raba' Jum – Salm 33:20-22

6 ta' Diċembru 2023

Qari

*Ruĥna tixxennaq għall-Mulej,
hu l-għajnuna u t-tarka tagħna.
Fih jinsab l-hena ta' qalbna,
fl-isem qaddis tiegħu t-tama tagħna.
#ta tkun, Mulej, it-tjieba tiegħek fuqna,
kif fik hi t-tama tagħna.*

Għajnuna għar-Riflessjoni

B'liema modi dawn il-vrus mis-Salm 33 jispira fiduċja f'Alla bħala t-tama u t-tarka tagħna?



Il-Ħames Jum – Rumani 5:1-5

7 ta' Diċembru 2023

Qari

Issa li aħna ġġustifikati bil-fidi, għandna s-sliem ma' Alla, permezz ta' Sidna Ġesù Kristu; permezz tiegħu għandna d-dhul bil-fidi għal din il-grazzja li fiha qegħdin. Aħna niftaħru bit-tama li għandna li għad niksbu l-glorja ta' Alla. Mhux biss dan, imma niftaħru wkoll bis-sofferenzi, għax nafu li s-sofferenza ġġib is-sabar, is-sabar irawwem il-ħila, il-ħila t-tama. U din it-tama ma tqarraqx bina, għax l-imħabba ta' Alla ssawbet fi qlubna permezz tal-Ispirtu s-Santu li kien mogħti lilna.

Għajnuna għar-Riflessjoni

Ikkunsidra r-rabta bejn it-tama u l-perseveranza kif deskritta fis-silta mir-Rumani hawn fuq. Kif tista' din il-perspettiva tifforma l-ħarsa tiegħek?



Is-Sitt Jum – Isaija 40:31

8 ta' Diċembru 2023

Qari

*Imma dawk li jittamaw fil-Mulej jieħdu saħħithom,
itellgħu l-ġwienaħ bħall-ajkli,
jiġru bla ma jegħjew,
jimxu bla ma jintelqu.*

Għajnuna għar-Riflessjoni

Kif dan il-kliem mill-Ktieb ta' Isaija jinkuraggina biex insibu qawwa u tama mgedda f'Alla, speċjalment fi żminijiet diffiċli?



Is-Seba' Jum – Luqa 1:26-38


9 ta' Diċembru 2023

Qari

Imbagħad fis-sitt xahar Alla bagħat l-anġlu Gabrijel f'belt tal-Galilija, jisimha Nazaret, għand xebba, mgħarrsa ma' raġel jismu Ġużeppi mid-dar ta' David. Dix-xebba kien jisimha Marija. L-anġlu daħal għandha u qalilha: "Sliem għalik, mimlija bil-grazzja, il-Mulej miegħek." Hi tħawdet ħafna għal dan il-kliem, u bdiat taħseb bejnha u bejn ruħha x'setgħet qatt tfisser din it-tislima. Iżda l-anġlu qalilha: "Tibżax, Marija, għax inti sibt grazzja quddiem Alla. Ara, inti se tnissel fil-ġuf u jkollok iben u ssemmin Ġesù. Hu jkun kbir, u jkun jissejjaħ Bin l-Għoli. Il-Mulej Alla jagħtih it-tron ta' David missieru u jsaltan għal dejjem fuq dar Ġakobb, u ma jkunx hemm tmiem għas-saltna tiegħu." Iżda Marija qalet lill-anġlu: "Kif ikun dan, ladarba ma nagħrafx raġel?" Wieġeb l-anġlu u qalilha: "L-Ispirtu s-Santu jiġi fuqek, u l-qawwa tal-Għoli tixhet id-dell tagħha fuqek. U għalhekk dak li jitwieled minnek ikun qaddis, u jissejjaħ Bin Alla. Ara, il-qariba tiegħek Elizabetta, fi xjuħitha, hi wkoll nisslet iben fil-ġuf, u ġa għandha sitt xhur dik li għaliha kienu jgħidu li ma jistax ikollha tfaġ, għax għal Alla ma hemm xejn li ma jistax isir." Imbagħad qalet Marija: "Ara, jiena l-qaddejja tal-Mulej: ħa jsir minni skont kelmtok!" U l-anġlu telaq minn quddiemha.



It-Tieni Ġimgha – Sliem



It-Tmien Jum – Isaija 26:3-4

10 ta' Diċembru 2023

Qari

Il-fehma tiegħu sħiħa fik;

inti ssaħħaħlu s-sliem,

għax fik ittama.

Ittamaw fil-Mulej, għal dejjem,

għax il-Mulej hu l-blata ta' dejjem.

Għajnuna għar-Riflessjoni

Immedita fuq il-wegħda tal-paċi/sliem f'Isaija 26:3-4. Kif tista' tesperjenza din il-paċi fil-ħajja tiegħek ta' kuljum?



Id-Disa' Jum – Ġwanni 14:27

11 ta' Diċembru 2023

Qari

Jiena nħallikom is-sliem; nagħtikom is-sliem tiegħi; ma nagħtihulkomx kif tagħtih id-dinja. Tħallux qalbkom titħawwad u anqas titbezza'.

Għajnuna għar-Riflessjoni

Xi tfisser għalik din il-wegħda ta' Ġesù? Kif tista' taqşam din il-paċi m'ohrajn?



L-Għaxar Jum – Filippin 4:6-7

12 ta' Diċembru 2023

Qari

Thabbtu raskom b'xejn. Fit-talb kollu tagħkom itolbu u uru lil Alla xi jkollkom bżonn, u iżżuh ħajr. U s-sliem ta' Alla, sliem li jgħaddi kulma l-moħħ jista' jifhem, iżommikom qalbkom u moħħkom sħaħ fi Kristu Ġesù.

Għajnuna għar-Riflessjoni

Ġieli hsiebt fuq ir-rabta bejn it-talb u l-paċi? It-talb kif jista' jkun sors ta' trankwillità, sliem, paċi, f'ħajtek?



Il Fdax-il Jum – Isaija 52:7

13 ta' Diċembru 2023

Qari

Kemm huma sbieħ fuq il-muntanji

r-riglejn ta' min iħabbar il-bxara,

ta' min ixandar is-sliem,

ta' min iħabbar ir-risq,

ta' min ixandar is-salvazzjoni,

Għajnuna għar-Riflessjoni

Kif tista' tkun messaggier għal-paċi għal dawk ta' madwarek?



It Tlettax-il Jum – Rumani 15:13

15 ta' Diċembru 2023

Qari


U Alla tat-tama jimliekom ilkoll bil-ferħ u s-sliem permezz tal-fidi tagħkom, sabiex it-tama tagħkom toktor bil-qawwa tal-Ispirtu s-Santu.

Għajnuna għar-Riflessjoni

X'fidi għandek? Fejn hi t-tama tiegħek? Ittik paċi jew thoss li l-fidi tiegħek tjassrek?



It-Tielet Ġimgha – Ferh



Is Sittax-il Jum – Luqa 1:39-45

18 ta' Diċembru 2023

Qari

F'dawk il-ġranet Marija qamet u marret tħaffef lejn l-għoljiet, f'belt tal-Lhudija. Daħlet għand Żakkarija u sellmet lil Eliżabetta. Malli Eliżabetta semgħet lil Marija ssellmilha, it-tarbija qabżet fil-ġuf tagħha u Eliżabetta mtliet bl-Ispirtu s-Santu; u nfexxet f'għajta kbira u qalet: "Imbierka inti fost in-nisa, u mbierek il-frott tal-ġuf tiegħek! U minn fejn ġieni dan li omm l-Mulej tiegħi tiġi għandi? Għax ara, malli smajt f'widnejja lehen it-tislima tiegħek, it-tarbija li għandi fil-ġuf qabżet bil-ferħ. Iva, hienja dik li emmnet li jseħħ kulma baġhat jgħidilha l-Mulej!"

Għajnuna għar-Riflessjoni

Irrifletti fuq il-ferħ ta' Eliżabetta malli tiltaqa' ma' Marija. Il-preżenza ta' Ġesù f'ħajtek ġġib ferħ fir-relazzjonijiet tiegħek?



It Tmintax-il Jum – Salm 28:7

20 ta' Diċembru 2023

Qari

Il-Mulej hu l-qawwa tiegħi u t-tarka tiegħi,

fih ittamat qalbi;

ksibt l-għajnuna u ferħet qalbi;

irroddlu ħajr bil-għana tiegħi.

Għajnuna għar-Riflessjoni

Dan il-vers li għadek kemm qrajt kif jispira sens ta' ferħ u gratitudni f'qalbek?



L-Għoxrin Jum – Isaija 12:2-3

22 ta' Diċembru 2023

Qari

*Ara, Alla s-salvazzjoni tiegħi,
jiena nittama u ma jkollix mniex nibża'.
Għax qawwieti u għanjieti hu l-Mulej,
għalija sar is-salvazzjoni.”
Kollkom ferħana timlew l-ilma
mill-għejjun tas-salvazzjoni.*

Għajnuna għar-Riflessjoni

Aħseb ftit fuq dawn il-vrus. Din il-proklamazzjoni tal-qedem kif tinhass f'ħajtek illum?



Il-Wieħed u Għoxrin Jum – 1 Pietru 1:8-9

23 ta' Diċembru 2023

Qari

Lilu, għalkemm ma rajtuhx, intom tħobbuh; fih, għad li issa m'intomx tarawh, intom temmnu; fih intom tiferħu b'ferħ glorjuż, li ma jistax jitfisser, waqt li tiksbu l-għan tal-fidi tagħkom, li hu s-salvazzjoni tagħkom.

Għajnuna għar-Riflessjoni

Kemm taqbel ħajtek ma dan il-kliem mill-ewwel ittra ta' San Pietru?



○ Gherf tal-Gholi

○ Sid u Mexxej

○ Gherq ta' Gesse

○ Muftiet ta' David


○ Xemx Tiegħla

○ Sultan tal-Gnus

○ Għimmanu-El



Ir-Raba' Ġimġha – Imħabba



It-Tnejn u Għoxrin Jum – Matthew 1:18-25

24 ta' Diċembru 2023

Qari

It-tnissil ta' Ġesù l-Messija sar hekk: ommu Marija, wara li tgħarrset ma' Ġużeppi, qabel ma marru joqogħdu flimkien, saret omm bil-ħidma tal-Ispirtu s-Santu. Żewġha Ġużeppi, li kien raġel ġust u ma riedx ixandarha quddiem kulħadd, għamel il-ħsieb li jibgħatha bil-moħbi tan-nies. Meta kien għadu qiegħed jaħsibha, deherlu anġlu tal-Mulej fil-ħolm u qallu: "Ġużeppi, bin David, xejn la tibza' tieħu għandek lil martek Marija, għax dak li tnissel fiha ġej mill-Ispirtu s-Santu. Hi se jkollha iben, u inti ssemmih Ġesù, għax hu jsalva l-poplu tiegħu minn dnu biethom." Dan kollu ġara biex iseħħ dak li kien qal il-Mulej permezz tal-profeta, meta qal:

'Ara, ix-xebba tnissel u jkollha iben,

u jsemmuh Għimmanu-El,

li bi lsienna jfisser 'Alla magħna.' Ġużeppi, meta qam, għamel kif ordnalu l-anġlu tal-Mulej, u ħa lil martu għandu. Imma baqa' ma għarafhiex sa ma kellha iben, u semmieh Ġesù.



Approfondament

1. B'liema mod hejjejt ruhek għal dan l-Avvent? X'nixtieq tagħmel differenti s-sena d-dieħla?
2. Kif kien il-ħin tat-talb tiegħek dan l-Avvent? Kif iffurmak dan il-ħin fl-attitudnijiet u l-azzjonijiet tiegħek mal-oħrajn?
3. Hekk kif impenjajt ruhek f'diversi tradizzjonijiet u attivitajiet tal-Milied, kemm kont konxju tal-konnessjoni tagħhom mas-sinifikat spiritwali ta' dan iż-żmien?
4. B'liema modi ħaddant it-temi tat-tama, il-paċi, il-ferħ u l-imħabba matul l-Avvent, kemm fil-ħajja personali tiegħek kif ukoll fil-konfront ma' ħaddieħor? Tista' ssemmi xi punti prattiċi?
5. Kif tista' gorr l-ispirtu tal-Avvent lil hinn minn dan iż-żmien tal-Milied, u tħalli l-paċi miksuba matul dan iż-żmien jinfluwenzaw il-ħajja u r-relazzjonijiet tiegħek ta' kuljum matul is-sena li ġejja?





Noti u Hsibijet
<https://www.notihsibijet.com/>